

ارشادات حضرت مولانا خیر محمد صاحب ہالندھری
بانی خیر المدارس ملتان

اللہ سے تعلق قائم کرنے کا طریقہ

اکبر الہ آبادی نے خوب فرمایا ہے۔

تعلیم مذہبی کا خلاصہ یہی تو ہے سب مل گیا اسے جسے اللہ مل گیا

حسن اتفاق سے یاد آیا کہ تعلق مع اللہ پر استاذ العلماء راس الاتقیاء عارف باللہ حضرت مولانا خیر محمد صاحب ہالندھری قدس سرہ العزیز بانی و مہتمم خیر المدارس ملتان نے مدرسہ اشرف المدارس کے سالانہ جلسہ میں مورخہ ۸ صفر ۱۳۸۶ھ (۱۹ مئی ۱۹۶۷ء) شب شنبہ کو جو تقریر فرمائی۔ بغرض استفادہ و استفادہ قارئین نقل کرتا ہوں۔

(جامع و غنظ بندہ محمد اقبال قریشی ہارون آبادی)

حضرت مرحوم نے بعد خطبہ مسنونہ، اَقْلُ اِنْ كُنْتُمْ تَحِبُّونَ اللّٰهَ فَاَتَّعَوْنِي حُبِّكُمْ اللّٰهَ وَيَغْفِرْ لَكُمْ ذُنُوبَكُمْ وَاللّٰهُ غَفُورٌ رَّحِيمٌ ۵ تلاوت فرمائی اور فرمایا کہ اس آیت میں تعلق باللہ کا طریقہ بتلایا گیا ہے۔ جب اللہ تعالیٰ سے بندہ کا صحیح تعلق قائم ہو جاتا ہے تو بندہ جو کچھ زبان سے کہتا ہے، اللہ تعالیٰ اس کو پورا فرمادیتے ہیں۔ حدیث شریف میں آتا ہے کہ اللہ تعالیٰ خود اسکی حفاظت کرتے ہیں۔ ابن الفارض نے نقشبندی خاندان کے ایک بہت بڑے بزرگ گزرے ہیں، جب ان کی موت کا وقت قریب آیا تو آپ کے سامنے جنّت کے آسمانوں دروازے کھول دئے گئے۔ آپ نے ان کو دیکھ کر فوراً منہ پھیر لیا۔ چونکہ آپ شاعر تھے اس لئے فوراً یہ شعر پڑھا۔

اِنْ كَانَ مَنْرَلْتِي فِي الْحَبِّ عِنْدَ كُمْ

مَا قَدْ رَاَيْتُمْ فَقَدْ ضَيَعْتُمْ اِيَّامِي

یعنی تمہارے پاس محبت کا اجر یہ ہے تو میں نے اپنی عمر ضائع کر دی۔ چنانچہ حق تعالیٰ نے تجلی فرمائی اور آپ کی روح پرواز کر گئی۔ جب اللہ تعالیٰ سے تعلق پیدا ہو جاتا تو خود بخود غیر اللہ

سے نفرت پیدا ہو جاتی ہے، جیسا کہ حضرت شیخ عبدالقادر جیلانیؒ کی مثال ہے کہ شاہ عزیز نے آپ کو شیشہ دیا تو آپ نے اپنے گھر میں رکھوا دیا۔ جب آپ گھر میں داخل ہوتے تو خود بخود شیشہ کی طرف نظر پڑتی حالانکہ آپ کو شیشہ دیکھنے کا شوق نہ تھا۔ لیکن بجائے ترجمہ اللہ کے شیشہ کی طرف نظر پڑنے سے اپنی شکل و صورت نظر آتی۔ اتفاق سے وہ شیشہ آپ کے نوکر سے ٹوٹ گیا۔ نوکر بہت گھبرایا کہ آپ سخت ناراض ہوں گے، جب آپ تشریف لائے تو اس نے ڈرتے ہوئے کہا۔ عجز از قصار آئینہ عینی شکست۔

آپ بہت خوش ہوئے کیونکہ اتنی دیر اللہ کی طرف سے دھیان ہٹا تھا جس کا اللہ تعالیٰ نے خود انتظام کر دیا۔ تو آپ نے دوسرا مصرع فرما دیا۔ عجز
خوب شد اسباب خود بینی شکست

پس تعلق مع اللہ بہت بڑی دولت ہے۔ مقصود اعظم تعلق مع اللہ ہے۔ جب بندہ کا اللہ تعالیٰ سے تعلق پیدا ہو جاتا ہے تو اس کو فکر آخرت پیدا ہو جاتی ہے۔ اللہ کے سوا اسے کسی کا اندیشہ نہیں ہوتا۔ اسے مال یا جان کی حفاظت کی پرواہ نہیں ہوتی۔ اللہ تعالیٰ سے تعلق پیدا کرنے کے لئے انبیاء کرام تشریف لے آئے۔ انبیاء علیہم السلام کا سلسلہ حضرت آدم علیہ السلام سے شروع ہو کر حضور صلی اللہ علیہ وسلم پر ختم ہوا تاکہ تعلق مع اللہ کا سلسلہ قائم رہے۔ تعلق مع اللہ سنت رسول اللہ صلی اللہ علیہ وسلم کی اتباع کا نام ہے۔

عالم بیاد میں، عالم ارواح، عالم ازل، عالم دنیا، عالم برزخ۔ سب سے پہلے روحیں عالم ارواح میں بنتیں اور سب روحیں اللہ تعالیٰ کو دیکھتی تھیں مگر ان کا دیکھنا غیر اختیاری تھا جیسے تصویر ٹکلی ہو تو پانی میں خود نظر آتی ہے۔ اسی طرح روح کا دیدار تھا۔ قرآن شریف میں ہے کہ جب اللہ تعالیٰ نے پوچھا کہ: اَلَسْتُمْ بِرَبِّكُمْ۔ کیا میں تمہارا رب نہیں ہوں، تو جواب دیا گیا: قَالُوا بَلٰی۔ یعنی کیوں نہیں (تو ہمارا رب ہے) یہاں سب کا جواب ایک ساتھ نہ تھا۔ جیسا کہ مفسرین نے نقل فرمایا ہے۔ یہود و نصاریٰ کی روحوں نے اس کا جواب نہیں دیا۔ جب سوال کیا گیا تو سب کی روحمیں موجود تھیں۔ سب سے پہلے حضور صلی اللہ علیہ وسلم کی روح مبارک نے جواب دیا۔ اگر حضور صلی اللہ علیہ وسلم کی روح مبارک جواب نہ دیتی تو کوئی بھی جواب نہ دیتا۔ آپ کے جواب کے بعد انبیاء علیہم السلام کی روحوں نے جواب دیا اس کے بعد درجہ بدرجہ قطب، اولیاء کی روحوں نے جواب دیا، گویا عالم روحانی میں آپ کو استاد

بنایا اور آپ کی روح سب کے لئے باعثِ تقلید بنی۔ اور آپ کے تشریف لانے سے پہلے انبیاء علیہم السلام کو بھیجا گیا جیسے بادشاہ کے آنے کی تاریخ مقرر ہوتی ہے۔ تو چھوٹے چھوٹے اہل کاروں کا انتظام ہوتا ہے۔ شامیانہ لگایا جاتا ہے، فرش بچھایا جاتا ہے اور شامیانے کو اندر دیکھنے کیلئے آتے ہیں، کہ آیا بادشاہ کے ملائق بھی ہے تو آپ کے لئے آسمان کا شامیانہ لگایا گیا۔ زمین کا فرش بچھایا گیا۔ سورج اور چاند کی لالٹینیں لگائی گئیں اور سب انبیاء علیہم السلام شامیانے کو دیکھنے کے لئے آئے اور شامیانہ بدستور رہا۔ اور جب تک ایک آدمی بھی کلمہ توحید پرایمان لگتا ہے اور عمل صالح کرتا ہے۔ شامیانہ بھی اسی وقت تک رہے گا۔ جب یہ سلسلہ ختم ہو گیا تو سورج اور چاند بے ندر ہو جائے گا۔ شامیانہ بھی نہ رہے گا۔ اور قیامت آجائے گی دنیا ختم ہو جائے گی کیونکہ اس وقت شامیانہ کی ضرورت بھی نہ رہے گی۔ اللہ تعالیٰ نے صرف حضور صلی اللہ علیہ وسلم کے حیات کی قسم کھائی ہے، اور کسی کی عمر کی قسم نہیں کھائی۔ چنانچہ سورہ الحجرات ۱۷ میں ہے۔ لعنوا لمن سکرتم لیجمعون میں حضور صلی اللہ علیہ وسلم کے معجزات کو بیان نہیں کرتا اور حضور صلی اللہ علیہ وسلم کے اتنے معجزات ہیں کہ ان کا بیان ہو ہی نہیں سکتا۔ ان میں سے ایک معجزہ معراج شریف ہے۔ حضرت جبرئیل علیہ السلام نے رکاب محتاجی براق پر سواری کی زمین سے گزرے۔ براق زمین اور آسمان کے درمیان چلتا تھا۔ جہاں تک نظر جاتی تھی۔ اس کا ایک قدم ہوتا تھا۔ خوشبو آنے لگی۔ آپ نے حضرت جبرئیل علیہ السلام سے پوچھا کیا یہ جنت کی خوشبو ہے۔ جبرئیل علیہ السلام جواب دیا یہاں سے جنت بہت دور ہے۔

فرعون کی ایک ملازمہ تھی وہ گنگھی کر رہی تھی، ایک دن گنگھی اس کے ہاتھ سے گر گئی تو اس کے منہ سے کلمہ توحید نکل گیا۔ جب اللہ داسے کی زبان سے بات نکلتی ہے چہر نہیں چھپتی بلکہ پہلے سے زیادہ نکلتی ہے۔ کسی نے جا کر فرعون سے کہہ دیا۔ فرعون نے پولیس بھیجی اس پر لڑکی نے کہا میں اس خدا کو مانتی ہوں جس نے مجھے پیدا کیا۔ اس پر فرعون نے اس کے ہاتھ پاؤں کٹوا دئے اس کے دو بیٹے تھے، ایک شیر خوار، دوسرا تین چار سال کا۔ فرعون نے بیٹے کو ذبح کرنے کی دھمکی دی۔ ماں برابر ڈٹی رہی۔ اس پر فرعون نے بڑے بیٹے کو ذبح کر دیا اور چھوٹے بیٹے کو ماں کے سینہ پر رکھ دیا، ماں گھبراتی، اس پر اللہ تعالیٰ نے شیر خوار بچے کو زبان دی کہ میرا بھائی جنت میں میرا اور آپ کا انتظار کر رہا ہے۔ ظالم

نے ماں اور بیٹے کو ذبح کر دیا۔ آج اسکی قبر سے خوشبو آ رہی ہے جو ساتویں آسمان تک پہنچی ہے۔ ساتویں آسمان پر حضرت ابراہیم علیہ السلام کی ملاقات ہوئی اس کے اوپر صدقہ المنقبتی سے آپ نے حضرت جبرئیل علیہ السلام کو دیکھا کہ ساتھ نہیں ہیں۔ کیونکہ اس سے آگے جانے پر حضرت جبرئیل علیہ السلام کے پر جلتے ہیں۔ کیونکہ یہاں اللہ تعالیٰ کی ذات کی تجلیات پڑتی ہیں معلوم ہوا کہ اللہ تعالیٰ نے آپ ہی کے سینہ میں وہ طاقت رکھی ہے جو آگے جاسکے۔ حضرت جبرئیل علیہ السلام فرشتوں میں سب سے افضل ہیں اور یہاں آپ کی فضیلت حضرت جبرئیل علیہ السلام سے بڑھ کر ثابت ہوئی۔ آپ نے جنت اور دوزخ کو دیکھا جب ایک آدمی بادشاہ یا اپنے پیر کے پاس جاتا ہے تو سوغات لے کر جاتا ہے۔ آپ یہ سوغات لے کر گئے التجیبات یعنی قوی عبادت۔ زبان سے اللہ تعالیٰ کی ہی عبادت ہوگی اور زبان سے ہر جملہ اللہ تعالیٰ کی مرضی کے مطابق ہی نکلے گا۔ وَالصَّلٰوةِ۔ سر سے پیر تک کی عبادت اللہ کے لئے ہوگی اپنے نفس کے لئے کچھ نہ ہوگا۔ قبروں پر سجدہ نہ ہوگا۔ بلکہ اللہ کے لئے ہوگا۔

مؤحد چہ برپائے ریزی زرش چہ شمشیر ہندی نہی بر مرش

امید و براسش نباشد ز کس ہمیں است و بنیاد توحید بس

تیسرا وَالطَّيِّبَاتُ پاک مال کی کمائی پیش کی۔ کسی کی جوڑی کی کمائی نہ ہوگی۔ خرچ میں بھی

رضاء الہی ہوگی، ملائس اسلامیہ کی امداد ہوگی اور دیگر نیک کاموں میں صرف ہوگی۔ اللہ تعالیٰ نے

بھی آپ کے لئے اور آپ کی امت کے لئے تحفہ دیا۔ آپ واپس آئے تو حضرت موسیٰ

علیہ السلام سے ملاقات ہوئی۔ انہوں نے واپس کیا۔ پانچ نمازیں کم ہوئیں، اسی طرح نور تہ

آپ واپس ہوئے بعض احادیث میں جوڑیں یا مین کا ذکر آتا ہے وہ دو یا چار کو جمع کر لیا ہے۔

جب پانچ باقی رہ گئیں تو موسیٰ علیہ السلام نے فرمایا کہ میری امت پر تین نمازیں فرض تھیں انہوں

نے وہ نہ پڑھیں۔ آپ نے فرمایا کہ اب تو مجھے شرم آتی ہے، کیونکہ آپ کو اللہ تعالیٰ نے

کی عادت معلوم ہوگئی اگر پانچ بھی معاف ہو جائیں تو امت کے لئے کیا سوغات یا تحفہ لے

جاتے۔ یہ اللہ کا تحفہ ہے جس طرح آج کل لوگ اپنے دوست کو شادی میں تحفہ بھیجتے ہیں

اگر کوئی تحفہ واپس کر دے تو اللہ تعالیٰ کو کتنا غصہ آئے گا۔ آج کل لوگ بہت کم نمازیں پڑھتے

ہیں۔ حضور صلی اللہ علیہ وسلم کی امت کے لئے نماز تجویز خداوندی ہے۔ باقی انبیاء کی نمازیں اپنی

تجویز تھیں۔ اللہ تعالیٰ نے قبول فرمائیں۔ بندہ کی تجویز اور خدا کی تجویز میں فرق ہوتا ہے۔ خدا تعالیٰ

نے حضرت کو آسمان پر بلا کر نماز تجویز فرمائی۔ حضرت آدم علیہ السلام نے گندم کا دانہ کھا لیا تھا جب
 ان کی توبہ قبول ہوئی تو صبح صادق کا وقت تھا۔ اس طرح ان کی امت پر فجر کی نماز فرض ہوئی۔
 حضرت ابراہیم علیہ السلام حضرت اسماعیل علیہ السلام کو ذبح کرنے کے لئے منیٰ میں تشریف
 لے گئے۔ جب آپ کی قربانی قبول ہوئی تو زوال کا وقت تھا۔ آپ نے شکر یہ میں چار رکعت
 نماز پڑھی اس طرح ان پر ظہر کی نماز فرض ہوئی۔ حضرت عمر علیہ السلام ایک سو سال کے بعد
 جب اٹھے تو دن ڈھل چکا تھا۔ آپ نے چار رکعت نماز پڑھی۔ اس لئے ان پر عصر کی نماز
 فرض ہوئی۔ جب حضرت داؤد علیہ السلام کا امتحان ہوا تو سورج غروب ہو چکا تھا۔ آپ نے چار
 رکعت کی نیت باندھی لیکن بھول کر تین رکعت نماز پڑھی۔ اللہ تعالیٰ نے قبول فرمائی اور ان
 کی امت پر مغرب کی نماز فرض ہوئی۔ عشاء کی نماز خاص حضور اور آپ کی امت پر فرض ہوئی۔
 یہ اللہ تعالیٰ کا خاص احسان ہے۔ سب سے افضل انبیاء علیہم السلام اور سب فرشتوں سے
 افضل جبرئیل علیہ السلام ہیں ہمارے حضور صلی اللہ علیہ وسلم ان سب سے افضل ہیں۔ مرنے اور
 قیامت کے درمیان عالم برزخ ہے۔ ہمارا مسلک ہے کہ انبیاء علیہم السلام اپنی قبور میں زندہ
 ہیں۔ جو حضور صلی اللہ علیہ وسلم کے روضہ پر جائے۔ آپ پر درود اور سلام بھیجے آپ سنتے ہیں۔
 آپ کے وسیلہ سے دعا مانگے، ہم حشتی ہیں ہم وسیلہ کے قائل ہیں سب وسیلہ کے قائل
 ہیں۔ ہمارے حضرت مولانا مفتی محمد شفیع صاحب مدظلہ، دارالعلوم کراچی نے وسیلہ پر ایک
 مستقل رسالہ لکھا ہے۔ سوائے غیر مقلد کے سب وسیلہ کے قائل ہیں۔ معتزلہ وسیلہ کے
 قائل نہیں۔ وہ اہلسنت والجماعت سے خارج ہیں۔ حضرت تھانویؒ نے وسیلہ پر ایک
 رسالہ لکھا ہے اور ایک رسالہ وسیلہ کے متعلق میں نے لکھا ہے۔ جو خیر المدارس میں پڑا ہوا ہے۔
 قیامت کے دن شفاعت کبریٰ بھی آپ کے لئے خاص ہے۔ آپ کے وسیلہ سے ہی سب
 کی نجات ہوگی۔ انبیاء علیہم السلام گناہوں سے معصوم ہیں لیکن وہ عذر کریں گے۔ کیونکہ انہیں
 بتلایا نہیں گیا۔ حضور صلی اللہ علیہ وسلم کو لیغفر لک الله ما لتعدتہ من ذنوبک وما تاخرتہ۔
 خبر دی گئی۔ تاکہ آپ بھی کہیں کہاں بندگی سے عذر نہ کریں۔ بخاری شریف میں ہے کہ میں سجدہ
 کروں گا۔ اور اللہ تعالیٰ مجھے ایسی دعائیں سکھلائے گا جو کسی کو نہ سکھلائی ہوں گی۔ ارشاد ہوگا
 اٹھ کیا مانگتا ہے۔ مانگ۔ علامہ قسطلانی نے لکھا ہے کہ وہ منیٰ جو روضہ کے اندر حضور صلی اللہ
 علیہ وسلم کو دکھتی ہے، وہ عرش سے افضل ہے۔ پس جو حضور کی اتباع کرے گا اس کا تعلق اللہ
 سے قائم ہوگا۔ مگر فرق وہی ہوگا جو سورنٹ اور آقا میں ہوتا ہے۔